

14 -ാം കേരള നിയമസഭ

22 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 511

13-01-2021 - ൽ മറുപടിയ്ക്ക്

കയർ വകുപ്പ് നടപ്പിലാക്കിയ പദ്ധതികൾ

ചോദ്യം	ഉത്തരം
<p align="center">ശ്രീ. എം. നാഷാദ്</p>	<p align="center">Dr. T. M. Thomas Isaac (ധനകാര്യവും കയറും വകുപ്പുമന്ത്രി)</p>
<p>(എ) ഈ സർക്കാർ അധികാരമേറ്റശേഷം കയർ വകുപ്പ് നടപ്പിലാക്കിയ പദ്ധതികളുടെ വിശദാംശങ്ങൾ ലഭ്യമാക്കുമോ?</p>	<p>(എ) ഈ സർക്കാർ അധികാരമേറ്റ ശേഷം കയർ വകുപ്പ് നടപ്പിലാക്കിയ പദ്ധതികളുടെ വിശദാംശങ്ങൾ ചുവടെ ചേർക്കുന്നു. 1) കയർ വ്യവസായത്തിന്റെ പുന:സംഘടന രണ്ടാം ഘട്ടം (പുതിയ പദ്ധതി) : കയർ വ്യവസായത്തിന്റെ രണ്ടാം പുന:സംഘടനയുടെ ഭാഗമായി ആധുനികവൽക്കരണം നടപ്പാക്കുന്നതിൽ സർക്കാരിന് വ്യക്തമായ നയമുണ്ട്. ഈ ആധുനികവൽക്കരണ നയത്തിന്റെ സവിശേഷമായ പ്രത്യേകത പരമ്പരാഗത കയർ വ്യവസായ തൊഴിലാളികൾക്ക് സാമൂഹിക സുരക്ഷിതത്വത്തിനുള്ള ഉറപ്പാണ്. യന്ത്രവൽക്കരണം, പ്രവർത്തന മൂലധന സഹായം, സാങ്കേതികവിദ്യാപ്രാപ്തി, വിപണി വികസനം, പ്രൊഫഷണൽ വികസനം, കാര്യശേഷി വികസനം തുടങ്ങിയ പ്രവർത്തനങ്ങൾക്ക് സംസ്ഥാന ബജറ്റ് സഹായത്തിനു പുറമേ എൻ.സി.ഡി.സി സഹായമായ 200 കോടിയിൽ 110 കോടി രൂപ സർക്കാർ അനുവദിച്ചിട്ടുണ്ട്. 198 കോടിയുടെ വിവിധ പദ്ധതികൾക്ക് ഭരണാനുമതിയും നൽകിയിട്ടുണ്ട്. 2) കയർ ഭൂവസ്തു വികസന പരിപാടി (പ്ലാൻ) : മാതൃക പദ്ധതി നടപ്പിലാക്കുക, സ്റ്റാൻഡേർഡ് എഞ്ചിനീയറിംഗ് മെറ്റീരിയലായി കയർ ഭൂവസ്തു ഉൾപ്പെടുത്തുക, ഭൂവസ്തുത്തെ കുറിച്ച് ബോധവൽക്കരണം നടത്തുക, ഗവേഷണ വികസന പ്രവർത്തനങ്ങൾ ശക്തിപ്പെടുത്തുക, ഓറിയന്റേഷൻ പ്രവർത്തനങ്ങൾ എന്നിവ കയർ ഭൂവസ്തു വികസന പരിപാടിയിൽ ഉൾപ്പെടുന്നു. കയർഫെഡ്, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ് (ഇന്ത്യ) ലിമിറ്റഡ്, ആലപ്പുഴ കയർ ക്ലസ്റ്റർ ഡെവലപ്പ്മെന്റ് സൊസൈറ്റി, നാഷണൽ കയർ റിസർച്ച് & മാനേജ്മെന്റ് ഇൻസ്റ്റിറ്റ്യൂട്ട്, പൊതുമരാമത്ത് വകുപ്പ്, ജലസേചന വകുപ്പ്, സർക്കാർ സ്ഥാപനങ്ങൾ</p>

മറ്റ് സ്ഥാപനങ്ങൾ എന്നിവയ്ക്ക് കയർ ഭൂവസ്തു പ്രോജക്ടുകളുടെ നിർദ്ദിഷ്ട നേട്ടങ്ങൾക്ക് വിധേയമായി വിഹിതം നൽകുന്നു. വർഷം ചെലവഴിച്ച തുക 2016-2017 - 4,07,77,000 2017-2018 - 21,10,000 2018-2019 - 50,000 2019-2020 - 49,20,343 2020-2021 (2021 ജനുവരി 4 വരെ) - 1,76,314 ഈ പദ്ധതികൾക്ക് പുറമേ കയർ വികസന വകുപ്പ് നടപ്പിലാക്കുന്ന മറ്റ് പദ്ധതികൾ കൂടി ചുവടെ ചേർക്കുന്നു. 1) വിപണനം, പരസ്യപ്രചരണ വ്യാപാര പ്രവർത്തനങ്ങൾ മുതലായവയ്ക്കും ഷോറൂമുകൾ സ്ഥാപിക്കുന്നതിനുള്ള ധനസഹായം : കയർമേഖലയുടെ സമഗ്ര വികസനത്തിനായി കയർ മേഖലയിലെ പ്രവർത്തനങ്ങൾ പ്രചരിപ്പിക്കുകയും വിപണനം ശക്തിപ്പെടുത്തുകയുമാണ് ഈ പദ്ധതിയുടെ ലക്ഷ്യം. നിർദ്ദിഷ്ട വിഹിതം സംസ്ഥാന ദേശീയ അന്താരാഷ്ട്രതലത്തിൽ 'കയർ കേരള' ഉൾപ്പെടെ വ്യാപാരമേഖലകൾ സംഘടിപ്പിക്കുന്നതിനും അവയിൽ പങ്കെടുക്കുന്നതിനും ഉദ്ദേശിച്ചിട്ടുള്ളതാണ്. കയർ സഹകരണ സംഘങ്ങൾക്കും, കയർ പൊതുമേഖലാ സ്ഥാപനങ്ങൾക്കും, കയർ ഗവേഷണ സ്ഥാപനങ്ങൾക്കും, ഡിപ്പാർട്ട്മെന്റിനും, മേളകൾ, പ്രദർശനങ്ങൾ, ക്രയവിക്രയ സംഗമം എന്നിവ സംഘടിപ്പിക്കുന്നതിനും, പ്രദർശനങ്ങളിൽ പങ്കെടുക്കുന്നതിനും, പദ്ധതി പ്രവർത്തനങ്ങളുടെ രേഖ/പ്രമാണം തയ്യാറാക്കൽ, പ്രോജക്ട് റിപ്പോർട്ട് തയ്യാറാക്കൽ, സെമിനാർ/ബോധവൽക്കരണ ക്യാമ്പ്, വർക്ക് ഷോപ്പ് തുടങ്ങിയവ നടത്തുന്നതിനും അവാർഡ്/സ്കോളർഷിപ്പ് വിതരണം, കയർ ദിനാചരണം മുതലായവയ്ക്കും വിനിയോഗിക്കുന്നതിനാണ് തുക വകയിരുത്തിയത്. വർഷം ചെലവഴിച്ച തുക 2016-2017 7,50,55,054/- 2017-2018 2,75,42,861/- 2018-2019 7,16,47,126/- 2019-2020 6,25,35,528/- 2020-2021 (2021 ജനുവരി 4 വരെ) - 1,97,96,479/- 2) കയറിന്റെയും കയർ ഉൽപ്പന്നങ്ങളുടെയും വിൽപ്പനയ്ക്കുള്ള വിപണി വികസന സഹായം (50% കേന്ദ്ര വിഹിതം) : ഇതൊരു സെൻട്രൽ സെക്ടർ സ്കീമാണ്. ഭാരത സർക്കാർ നൽകുന്ന ധനസഹായത്തിന്റെ സമാന ധനസഹായമായി മാർക്കറ്റ് ഡെവലപ്പ്മെന്റ് അസിസ്റ്റൻസിന്റെ (എം.ഡി.എ) 50% സംസ്ഥാന സർക്കാർ വഹിക്കുന്നു. പ്രചാരണം, പുതിയ പ്രദർശന/വിൽപ്പന ശാലകൾ, നിലവിലുള്ള വിൽപ്പനശാലകളുടെ നവീകരണം, ഗോഡൗണുകൾ, വിപണിയെക്കുറിച്ചുള്ള പഠനം, ഡിസ്കൗണ്ട് കൊടുക്കൽ ഉൾപ്പെടെ നൂതന വിപണന തന്ത്രങ്ങൾ ഇ-കോമേഴ്സ് സൗകര്യങ്ങളുടെ ആരംഭം

കുറിക്കൽ, ഡിസൈൻ സൗകര്യങ്ങളുടെ നവീകരണം എന്നിവയ്ക്ക് ഭാരത സർക്കാരിന്റെ നിബന്ധനകൾക്ക് വിധേയമായി കേന്ദ്ര വിഹിതവും ചേർത്താണ് പദ്ധതി വിഹിതം ഉപയോഗിക്കുന്നത്. കയർഫെഡ്, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ് (ഇന്ത്യ) ലിമിറ്റഡ്, കയർ സഹകരണ സ്ഥാപനങ്ങൾ എന്നിവയുടെ വിറ്റുവരവ്, തൊഴിൽ ദിനം സൃഷ്ടിക്കൽ, ഇൻപുട്ട് ഔട്ട്പുട്ട് ലിങ്കേജ്, മൂല്യ വർദ്ധിത ഉൽപ്പന്നങ്ങൾ എന്നീ ഘടകങ്ങളെ ആധാരമാക്കി വിപണി വികസന സഹായം കണക്കാക്കി വരുന്നു. വർഷം ചെലവഴിച്ച തുക 2016-2017 - 8,00,00,000/- 2017-2018 - 8,79,99,995/- 2018-2019 - 8,00,00,000/- 2019-2020 - 7,49,82,385/- 2020-2021 (2021 ജനുവരി 4 വരെ) - 6,71,41,044/- 3) കയർ സാങ്കേതിക വിദ്യയിൽ ഗവേഷണവും വികസനവും നടത്തുന്ന കേന്ദ്രങ്ങൾക്കുള്ള ധനസഹായം : ഉൽപ്പാദന ക്ഷമത വർദ്ധിപ്പിക്കുക, കയർ മേഖലയുടെ മൊത്തത്തിലുള്ള അഭിവൃദ്ധിയ്ക്കുള്ള ഗവേഷണ വികസന പരിപാടികൾ ഏറ്റെടുക്കുക തുടങ്ങിയവ ഈ പദ്ധതിയിൽ ഉദ്ദേശിക്കുന്നു. നവീന യന്ത്രവൽക്കരണം/സാങ്കേതിക വിദ്യ, മൂല്യ വർദ്ധിത കയറുൽപ്പന്നങ്ങളുടെ വൈവിധ്യവൽക്കരണം, അടിസ്ഥാന സൗകര്യ വികസനം, നാഷണൽ കയർ റിസർച്ച് & മാനേജ്മെന്റ് ഇൻസ്റ്റിറ്റ്യൂട്ടിന്റെ പ്രോജക്റ്റുകളെ ആധാരമാക്കിയുള്ള ഇതര സൗകര്യങ്ങൾ മെച്ചപ്പെടുത്തൽ ചെലവുകൾ എന്നിവയ്ക്കായി തുക വകയിരുത്തിയിരുന്നു. വർഷം ചെലവഴിച്ച തുക 2016-2017- 3,50,00,000/- 2017-2018 - 4,39,22,477/- 2018-2019 - 5,00,38,748/- 2019-2020 - 4,98,02,374/- 2020-2021 (2021 ജനുവരി 4 വരെ)- 5,66,04,387/- 4) കയർ വ്യവസായത്തിൽ യന്ത്രവൽക്കരണവും, പശ്ചാത്തല വികസനവും : ആഗോള വിപണിക്കനുസരിച്ച് ഉന്നത നിലവാരമുള്ള കയറുൽപ്പന്നങ്ങൾ ഉൽപ്പാദിപ്പിക്കുന്നതിനും മറ്റ് നാരുകളുമായുള്ള വില മത്സരത്തിൽ പിടിച്ചു നിൽക്കുന്നതിനും കയർ വ്യവസായം ആധുനികവൽക്കരിക്കുകയാണ് ഈ മേഖലയിലെ ഉൽപ്പാദനക്ഷമത വർദ്ധിപ്പിക്കേണ്ടത് അനിവാര്യമാണ്. സഹകരണ സംഘങ്ങൾ, പൊതുമേഖലാ സ്ഥാപനങ്ങൾ, കയർ മേഖലയിലെ മറ്റ് സർക്കാർ/സർക്കാരിതര സ്ഥാപനങ്ങൾ എന്നിവയ്ക്ക് യൂണിറ്റുകൾ/ഫാക്ടറികളുടെ ആധുനിക വൽക്കരണം, വികസനം, വൈവിധ്യവൽക്കരണം, പുന:സംഘടന, പുനരുജ്ജീവനം എന്നിവയ്ക്ക് സമഗ്ര പുനരുദ്ധാരണ പ്രോജക്റ്റുകളുടെ അടിസ്ഥാനത്തിൽ സഹായം നൽകുന്നു. ഡീഫൈബറിംഗ് യൂണിറ്റുകളിൽ

വേസ്റ്റ് ടീറ്റ്മെന്റ് പ്ലാന്റ് സമാപിക്കൽ/
 ആധുനികവൽക്കരണം, മലിനീകരണ നിയന്ത്രണം,
 കയർ ഗ്രാമം, ആധുനിക റാട്ട് സ്റ്റിന്നിംഗ്/
 വില്ലോയിംഗ് മെഷീൻ മുതലായ അടിസ്ഥാന
 സൗകര്യങ്ങൾ നൽകൽ, കയർ സഹകരണ
 സംഘങ്ങൾക്ക് വർക്ക്ഷെഡ്, ക്വാളിറ്റി കൺട്രോൾ
 മെക്കാനിസം, കോമൺ ഫെസിലിറ്റി സർവ്വീസ്
 സെന്റർ, ഡീഫൈബറിംഗ് മില്ലുകളുടെ
 പുനരുജ്ജീവനം/വിപുലപ്പെടുത്തൽ/
 ആധുനികവൽക്കരണം /വൈവിധ്യ വൽക്കരണം,
 സഹകരണ സംഘങ്ങളുടെ സ്റ്റിന്നിംഗ്, ഉൽപ്പാദനം
 ഡീഫൈബറിംഗ് മേഖലകളിൽ ഉള്ള മൂലധന
 സാമഗ്രികളുടെ അറ്റകുറ്റപ്പണികൾ മുതലായവയ്ക്ക്
 സഹായം നൽകുന്നതാണ്. വർഷം ചെലവഴിച്ച തുക
 2016-2017 - 24,41,10,782/- 2017-2018 -
 16,50,66,949/- 2018-2019 - 32,18,63,052/- 2019-
 2020 - 14,56,08,122/- 2020-2021 (2021 ജനുവരി
 4 വരെ) - 15,81,87,142/- 5) പരിശീലനവും
 മാനേജ്മെന്റ് മെച്ചപ്പെടുത്തലും : കയർ വികസന
 വകുപ്പ്, കയർഫെഡ്, കേരള കയർ തൊഴിലാളി
 ക്ഷേമനിധി ബോർഡ്, പൊതുമേഖലാ സ്ഥാപനങ്ങൾ
 എന്നിവയിലെ ജീവനക്കാർക്കും മറ്റു
 തൊഴിലാളികൾക്കും പരിശീലനം നൽകുന്നതിന്
 പദ്ധതി വിഭാവനം ചെയ്തിരിക്കുന്നു. കയർ
 മേഖലയിലെ നൂതന ഗവേഷണ വികസന
 പ്രവർത്തനങ്ങൾ, പരിശീലനവും
 നൈപുണ്യവികസനവും കമ്പ്യൂട്ടർ സഹായത്തോടെ
 ഡിസൈൻ നിർമ്മാണം, ഐ.ടി മാസ്റ്റർ പ്ലാനിന്റെ
 അടിസ്ഥാനത്തിൽ കമ്പ്യൂട്ടർവൽക്കരണം, വാർഷിക
 മെയിന്റനൻസ് കോൺട്രാക്ട് (എ.എം.സി),
 ഹാർഡ്വെയർ/ സോഫ്റ്റ്വെയർ/വെബ്സൈറ്റ്
 മുതലായവയുടെ മെയിന്റനൻസ്, ഹാർഡ്വെയറും
 സോഫ്റ്റ്വെയറും ലഭ്യമാക്കൽ, മറ്റ് ഇ-ഗവേണൻസ്
 പ്രവർത്തനങ്ങൾ എന്നിവയ്ക്കും പദ്ധതി വിഹിതം
 ഉപയോഗിക്കാം. കൂടാതെ കയർ സഹകരണ
 സംഘങ്ങളുടെ പ്രവർത്തന കാര്യക്ഷമത
 വർദ്ധനയ്ക്കുതകുന്ന കഴിവ് പരിപോഷിപ്പിക്കൽ
 പരിശീലന പദ്ധതികൾക്കും സംരംഭകത്വ വികസന
 പ്രവർത്തനങ്ങൾക്കും വിഹിതം
 വിനിയോഗിക്കാവുന്നതാണ്. കയർ മേഖലയുടെ
 വികസനത്തിനതകുന്ന സാദ്ധ്യമായ പരിശോധനയും
 പഠനവും, ഉൽപ്പന്നങ്ങളുടെ മൂല്യം ഉറപ്പാക്കുന്നതിനുള്ള
 പരിശീലനം, സംരംഭകത്വവികസന പ്രവർത്തനങ്ങൾ
 എന്നിവയ്ക്കും ഈ പദ്ധതി വിഹിതം
 വിനിയോഗിക്കാവുന്നതാണ്. വർഷം ചെലവഴിച്ച തുക
 2016-2017 - 77,68,106/- 2017-2018 - 83,88,490/-

2018-2019 - 1,73,44,440/- 2019-2020 - 83,45,474/- 2020-2021 (2021 ജനുവരി 4 വരെ) - 10,56,026/- 6) ഉല്പാദനവും വിപണന പ്രചോദനവും : കയർ മേഖലയിൽ കയറുല്പന്നങ്ങളുടെ ഉല്പാദനം സ്ഥായിയായി നിലനിർത്തുക, വിപണനം മെച്ചപ്പെടുത്തുക, അതുവഴി കൂടുതൽ തൊഴിൽ അവസരങ്ങൾ സൃഷ്ടിക്കുക എന്നീ ലക്ഷ്യങ്ങൾ മുൻനിർത്തി പ്രാഥമിക കയർ സഹകരണ സംഘങ്ങൾ, മാറ്റ്സ് & മാറ്റിംഗ്സ് സഹകരണ സംഘങ്ങൾ, അപ്പക്സ് സൊസൈറ്റി, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ് (ഇന്ത്യ) ലിമിറ്റഡ്, പൊതുമേഖലാ സ്ഥാപനങ്ങൾ എന്നിവ വഴി കയറിന്റെയും പിവിസി റബ്ബർ അധിഷ്ഠിത കയർ ഉൽപ്പന്നങ്ങളുടെയും ഉൽപ്പാദനവും കയറുമതി ഉൾപ്പെടെയുള്ള വിപണനവും പ്രോത്സാഹിപ്പിക്കുന്നതിന് പദ്ധതി വിഹിതം ഉപയോഗിക്കാവുന്നതാണ്. സ്ഥാപനങ്ങളുടെ വാർഷിക വിറ്റുവരവ്, ഇൻപുട്ട് ഔട്ട്പുട്ട് ലിങ്കേജ്, തൊഴിൽദിനങ്ങൾ സൃഷ്ടിക്കൽ, മൂല്യവർദ്ധിത ഉൽപ്പന്നങ്ങളുടെ നിർമ്മാണം എന്നിവയുടെ അടിസ്ഥാനത്തിൽ ധനസഹായം നിശ്ചയിക്കുന്നതാണ്. വർഷം ചെലവഴിച്ച തുക 2016-2017 - 8,00,00,000/- 2017-2018 - 5,50,00,000/- 2018-2019 - 9,00,00,000/- 2019-2020 - 9,49,02,395/- 2020-2021 (2021 ജനുവരി 4 വരെ - 9,53,74,370/- 7) വിലവ്യതിയാനം പരിഹരിക്കുന്നതിനുള്ള ഫണ്ട് : കയർ ഉല്പന്നങ്ങളുടേയും യാണിന്റെയും ചകിരിയുടേയും വിലസ്ഥിരതയ്ക്കുവേണ്ടി വിലവ്യതിയാനം പരിഹരിക്കുന്നതിന് പദ്ധതി ലക്ഷ്യമിടുന്നു. ഉല്പന്നങ്ങളുടെ ചെലവിനനുസൃതമായ വിലയ്ക്ക് സംഘങ്ങളിൽ നിന്നും ഉല്പന്നങ്ങൾ സംഭരിക്കുന്നതിനും കയർഫെഡ്, ഫോംമാറ്റിംഗ്സ് (ഇന്ത്യ) ലിമിറ്റഡ്, കേരള സ്റ്റേറ്റ് കയർ കോർപ്പറേഷൻ എന്നീ സ്ഥാപനങ്ങളെ സജ്ജമാക്കുന്നതിനും, കമ്പോളവിലയ്ക്ക് വിൽക്കുമ്പോഴുണ്ടാകുന്ന നഷ്ടം പരിഹരിക്കുന്നതിനും ഉദ്ദേശിക്കുന്നു. സഹകരണ സംഘങ്ങൾ, ചെറുകിട ഉല്പാദകർ, അപ്പക്സ് സംഘടനകൾ എന്നിവയ്ക്ക് പ്രത്യക്ഷമായും എല്ലാ കയർ തൊഴിലാളികൾക്കും നിയമാനുസൃത കൂലി ഉറപ്പാക്കിക്കൊണ്ട് പരോക്ഷമായും ഗുണം ലഭിക്കുന്നു. ക്രയവില സ്ഥിരതാപദ്ധതി നടപ്പിലാക്കുന്നതും ഇതിൽ വിഭാവനം ചെയ്തിരിക്കുന്നു. കയർഫെഡ്, കേരള സ്റ്റേറ്റ് കയർ കോർപ്പറേഷൻ, ഫോം മാറ്റിംഗ്സ് (ഇന്ത്യ) ലിമിറ്റഡ് എന്നിവ മുഖാന്തിരം വാങ്ങുന്ന സാമഗ്രികൾക്ക് ഇൻപുട്ട് ഔട്ട്പുട്ട് ലിങ്കേജ്,

വാർഷിക വിറ്റുവരവ്, തൊഴിൽ ദിനം സൃഷ്ടിക്കൽ മൂല്യവർദ്ധിത ഉൽപ്പന്നങ്ങളുടെ ഉൽപ്പാദനം എന്നിവ കണക്കാക്കി ധനസഹായം നിശ്ചയിക്കാവുന്നതാണ്.

വർഷം ചെലവഴിച്ച തുക 2016-2017 - 77,00,00,000/- 2017-2018 - 48,70,00,000/- 2018-2019 - 59,41,85,685/- 2019-2020 - 35,45,56,750/- 2020-2021 (2021 ജനുവരി 4 വരെ) - 45,64,32,238/- 8) കയർ സഹകരണ സംഘങ്ങളിൽ സർക്കാരിന്റെ ഓഹരി പങ്കാളിത്തം : കയർ മേഖലയിലെ സഹകരണ സംഘങ്ങളുടെ ഓഹരി മൂലധനം ശക്തിപ്പെടുത്തുന്നതിന് ഈ പദ്ധതി ലക്ഷ്യമിടുന്നു. അർഹമായ തുക മുഴുവനും ലഭിക്കാത്ത നിലവിലുള്ള സഹകരണ സംഘങ്ങൾക്ക് പൂർണ്ണമായും സഹായം ഉപയോഗപ്പെടുത്താവുന്നതാണ്. ഈ പദ്ധതി പ്രകാരം 50 സംഘങ്ങൾക്ക് ആധുനികവൽക്കരണത്തിന്/ വൈവിധ്യവൽക്കരണത്തിന് അംഗീകൃത പ്രോജക്ടിന്റെ അടിസ്ഥാനത്തിൽ സഹായം നൽകുന്നതിന് ഉദ്ദേശിച്ചുള്ളതാണ്. വർഷം ചെലവഴിച്ച തുക 2016-2017 - -- 2017-2018 - 6,00,000/- 2018-2019 - 7,52,800/- 2019-2020 - -- 2020-2021 (2021 ജനുവരി 4 വരെ) - 2,00,000/- 9) കയർ മേഖലയിൽ ക്ലസ്റ്റർ വികസന പരിപാടി : പരമ്പരാഗത വ്യവസായങ്ങളുടെ പുനരുജ്ജീവനപദ്ധതി (എസ്.എഫ്.യു.ആർ.റ്റി.ഐ) പ്രകാരം കയർ ബോർഡ് കയർ മേഖലയിൽ ക്ലസ്റ്റർ വികസന പരിപാടി നടപ്പിലാക്കി വരുന്നു. വ്യവസ്ഥകൾ പ്രകാരം ക്ലസ്റ്ററുകൾ രൂപീകരിക്കാവുന്നതും പ്രോജക്ട് അധിഷ്ഠിത കേന്ദ്ര സഹായം നേടാവുന്നതുമാണ്. വർഷം ചെലവഴിച്ച തുക 2016-2017 - 44,35,000/- 2017-2018 - -- 2018-2019- -- 2019-2020 - 8,00,000/- 2020-2021 (2021 ജനുവരി 4 വരെ)- -- 12) കയർ സഹകരണ സംഘങ്ങളിൽ നിന്നും മാറ്റ്സ് & മാറ്റിംഗ്സ് സംഘങ്ങളിൽ നിന്നും വിരമിച്ച ജീവനക്കാർക്ക് പെൻഷൻ തുക അനുവദിക്കുന്നതിനുള്ള പ്രത്യേക പദ്ധതി : 2019-20 സാമ്പത്തിക വർഷത്തിൽ കയർ സഹകരണ സംഘങ്ങളിൽ നിന്നും മാറ്റ്സ് & മാറ്റിംഗ്സ് സംഘങ്ങളിൽ നിന്നും വിരമിച്ച ജീവനക്കാർക്ക് പ്രതിമാസം 3000 രൂപ പെൻഷൻ അനുവദിക്കുന്നതിനായി അപ്രോപ്രിയേഷൻ മുഖേന 519 ലക്ഷം രൂപ അനുവദിച്ചു.

